



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 38 – IT-TNEJN 14 TA' DIĊEMBRU 2009

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejjet ir-Rumanzieri, I-Iklin. Il-laqgħa bdiet fil-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

Il-Kunsillier Joseph Camilleri għadu indispost u ma setgħax jattendi għal din il-laqgħa.

1. APPROVAZZJONI TAL-MINUTI TAL-LAQGĦA PREĊEDENTI.

- 1.1. Il-minuti tal-laqgħa tal-Kunsill numru seba' u tletin (37) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2. Il-Kunsill approva unanimament il-korrettezza tal-minuti u għew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

2. KORRISPONDENZA.

- 2.1. Għet impressqa l-lista tal-korrispondenza kollha li waslet jew inħarġet mill-uffiċċju bejn l-24 ta' Novembru u l-14 ta' Diċembru 2009.
- 2.2. Il-Kunsillier Margaret Zammit staqsiet fuq il-korrispondenza Nru. 2975/09. Il-Pulizija baqgħtu taħrika lis-Segretarju tal-Kunsill biex jixhed fil-Qorti fuq ħsarat li s aru fuq 'is-centre-

strip' fi Triq Geronimo Abos warabta li saret f'Diċembru tas-sena l-oħra

- 2.3. Il-Kunsillier Ronald Cauchi staqsa fuq il-korrispondenza Nru. 2981/09. Din kienet kwotazzjoni li rċieva l-Kunsill fuq Gazebo biex jintużaw waqt funzjoni tal-Milied.
- 2.4. Il-Kunsillier Margaret Zammit staqsiet fuq il-korrispondenza Nru. 3028/09. L-Assoċjazzjoni tal-Kunsilli Lokali kellha offerta għal-Kunsilli Lokali minn għand ditta biex jixtru Computers "Refurbished".
- 2.5. Il-Kunsillier Margaret Zammit staqsiet fuq il-korrispondenza Nru. 3056/09. Din kienet risposta minn għand l-E.T.C. fuq il-ħaddiem ġdid li bagħat jaħdem fil-Kunsill Lokali Iklin.
- 2.6. Il-Kunsillier Ronald Cauchi staqsa fuq il-korrispondenza Nru. 3062 /09. Talba mingħand resident ta' Triq Ġuże Galea biex jiltaqa' mal-Kunsill Lokali dwar problemi li jeżistu fl-istess triq.

Doc. A u B anness

3. ILMENTI.

- 3.1. Ġiet ippreżentata l-lista ta' ilmenti bejn l-24 ta' Novembru u l-14 ta' Diċembru 2009, kif tidher annesa bħala dokument C.
- 3.2. Rigward ilment Nru.24/11-2 fuq skart li qed jitpoġġa quddiem Salon fi Triq Censu Busuttil minn terzi persuni. Dan ir-resident qed jitlob li jagħmel tabella. Il-Kunsill Lokali ma' jsibx oġġezzjoni u sejjer jiktbilha.
- 3.3. Rigward ilment Nru. 627900 fuq cable tad-dawl li hemm imdendel fi Triq Dun Karm, irriżulta li dan kien tal-Go u ġie mneħħi.
- 3.4. Rigward talba 827898 biex quddiem daħla ta' garaxxijiet li hemm fi Triq Dun Karm tingħata t-tarmac. Il-Kunsill Lokali qed jara din l-art hix privata.
- 3.5. Rigward ilment 04/12-2 dwar Caravan li qiegħed jiġi ipparkjat fi Triq Pietru Pawl Saydon. Il-Kunsill Lokali sejjer ikellem lissid biex jara' jistgħax jipparkjah x'imkien ieħor.
- 3.6. Rigward talba 09/12-1 biex terġa ssir mera li kienet quddiem id-Depot tal-Farsons fi Triq Għargħur u li tkissret; il-Kunsill sejjer jordna oħra.
- 3.7. Rigward ilment 11/12-1 minn resident li Triq Hwawar fl-aħħar parti bejn Triq ir-Razzett l-Aħmar u Triq iż-Żebbuga għandu

bżonn isir patching; Il-Kunsill ħa nota u din issir aktar il-quddiem.

4. **ĦLAS TA' KONTIJET U NFIQ IEHOR.**

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annessa. Issekondah il-Viċi-Sindku Yvonne Bartolo u wara kien hemm qbil unanimu li jsir il-ħlas indikat.
- 4.3 Is-Segretarju ressaq ir-Rendikont tal-Weekend Break li sar bejn t-23 u l- 25 ta' Ottubru 2009.
Il-Kunsill Lokali ħareġ biss €50.05 mil-fondi tiegħu għal din l-attivitá' .
Ir-Rendikont gie approvat unanimament.

5. **MATERJI KONNESSI MA' L-AWTORITA' TA' L-IPPJANAR.**

- 5.1 Il-Kunsillier Margaret Zammit għaddiet t-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 03609/09. 'Change of use' minn garaxx għal ħanut "nail studio" u bejgħ ta' prodotti ancillari(Klassi 4) ġo 41, Fingertips By Melissa, Triq Stefano Erardi / Triq Ċensu Bugeja. L-applikazzjoni ġiet diferita għal aktar informazzjoni mingħand il-Perit.
- 5.3 Dwar PA 02618/09 "Change of use" minn 'living room' għal garaxx ġo La Mirage, 38, Triq Ġuże Ellul Mercer.
L-applikazzjoni ġiet approvata.
- 5.4 Dwar PA 01462/09 Tibdil fl-applikazzjoni Nru. PA 4601/08; alterazzjonijiet f'garaxx eżistenti, fi Triq Richard Taylor, Garage Nru. 9. L-applikazzjoni ġiet rifjutata.
- 5.5 Dwar PA 01760/09. "Change of use" minn parti minn garaxx għal-ħanut taż-żebgħa u tabella. Biex jinżamm mill-garaxx għall-vetturi privati.Majjorkin, Triq l-Iklin. L-applikazzjoni ġiet rifjutata.
- 5.6 Kien hemm applikazzjonijiet ġodda:
PA 03986/098. Biex jittpoġġew tabelli u bankijiet fil-passaġġ fi Triq San Mikiel li jagħti għal Kappella ta' San Mikiel.
Kunsill Lokali Iklin.

PA 04700/09. Biex titwaqqa' dar u jinbena garaxx taht l-art, Maisonette, żewġ flats u kamra tal-ħasil, ġo sit, Triq Anton Buttigieg.

6. IR-RAPPORT FINANZJARJU TA' TLETT XHUR LULJU - SETTEMBRU 2009.

- 6.1 L-Accountant tal-Kunsill, is-Sur Patrick Caruana, kien peżenti biex jagħti rendikont ta' dan ir-Rapport.
- 6.2 Dan jaħbat it-tieni kwart tas-sena bejn Lulju u Settembru. Wara li qara ir-rapport fid-dettall, ikkonferma li l-Kunsill Lokali kellu fondi għad-dispożizzjoni tiegħu ta' €40,695.
- 6.3 Wara li staqsa jekk kienx hemm xi domandi, dan għadda għall-approvazzjoni tal-Kunsilliera preżenti.
- 6.4 Ir-Rapport ġie approvat unanimament.

7. KUMNIKAZZJONI MIS-SINDKU.

- 7.1 Is-Sur Dalli reġa' fakkar fl-attivitajiet tal-Milied speċjalment dawk tat-Tlieta 22 ul-Erbgħa 23 ta' Diċembru fejn il-Kunsill sejjer jarma Presepju ħaj fil-bitħa tal-Knisja. Fit-22 jitqassmu r-rigali minn Father Christmas.
- 7.2 Is-Sindku irrefera għal-ħaddiem tal-E.T.C. li ġie ssekondat mal-Kunsill tagħna. Peress li dan kien qed juża l-van tiegħu biex jagħmel qadi tal-Kunsill, il-Kunsill ħass li għandu jhallas l-assigurazzjoni tal-van fuq bazi "Comprehensive"
- 7.3 Skond il-kwotazzjoni tal-Assigurazzjoni li kellu f'idejh il-Kunsill mingħand l-Elmo Insurance din kienet ta' €285.70 għal sena sħiħa. Izda peress li l-ħaddiem kien ġie assenjat magħna għal sitt xhur, il-Kunsill għalissa sejjer jkopri l-ewwel sitt xhur.
- 9.4 Dan qabel miegħu kulħadd.

8. AĠĠORNAMENT.

- 8.1 Fl-aħħarnett is-Sur Dalli xtaq jawgura l-Milied it-tajjeb u s-Sena Ġdida mimlija hena u paċi lil-Kunsilliera u l-Istaff kollu tal-Kunsill u l-familji tagħhom. Il-Kunsilliera kollha r-reċiprokaw dan l-awgurju.

- 8.2 Peress li ma kienx hemm aktar x'niddiskutu, il-laqgħa ġiet fi tmiemha fis-6.50pm.
- 8.3 Il-laqgħa l'jmiss sejra issir nhar it-Tnejn 11 Jannar 2010 fil- 5.30pm.
- 8.4 Dawn il-minuti sejr in ikunu mressqa u approvati waqt il-laqgħa tal-Kunsill tat-Tnejn 11 ta' Jannar 2010 fil- 5.30 pm.

Anthony Dalli
Sindku

Alfred Naudi
Segretarju Ezekuttiv.